



TIGRINYA A1 – STANDARD LEVEL – PAPER 1
TIGRIGNA A1 – NIVEAU MOYEN – ÉPREUVE 1
TIGRIÑA A1 – NIVEL MEDIO – PRUEBA 1

Monday 14 May 2007 (morning)

Lundi 14 mai 2007 (matin)

Lunes 14 de mayo de 2007 (mañana)

1 hour 30 minutes / 1 heure 30 minutes / 1 hora 30 minutos

INSTRUCTIONS TO CANDIDATES

- Do not open this examination paper until instructed to do so.
- Write a commentary on one passage only. It is not compulsory for you to respond directly to the guiding questions provided. However, you may use them if you wish.

INSTRUCTIONS DESTINÉES AUX CANDIDATS

- N'ouvrez pas cette épreuve avant d'y être autorisé(e).
- Rédigez un commentaire sur un seul des passages. Le commentaire ne doit pas nécessairement répondre aux questions d'orientation fournies. Vous pouvez toutefois les utiliser si vous le désirez.

INSTRUCCIONES PARA LOS ALUMNOS

- No abra esta prueba hasta que se lo autoricen.
- Escriba un comentario sobre un solo fragmento. No es obligatorio responder directamente a las preguntas que se ofrecen a modo de guía. Sin embargo, puede usarlas si lo desea.

ብዙም ሲሂበም ዘለዉ ክፋል ስነ-ፀሐፍቲ ስራሕተታት ነቲ ሓደ መሪፅካ/ኪ ብምግምጋም ሪኢቶኻ/ኺ ሃብ/ሊ።

1. (a)

እነይ ስላስ ቆራቢት ሰጋዲት ኮይነን ንደቀን እናምሃራ ከፅብያ ጀመራ፡፡ ናብርአን ፅጉም ምኳኑ ይርድአን መፍትሒኡ ግን ደቀን አምሂረን ቀጂዐን አፅብየን ዓበይቲ ሰባት ኮይኖም ክጥውርወን እንተለው ኮይኑ ይርአየን፡፡ ነዞም ስለስተ ደቀን ካብ ዝተፈላለዩ ሰባት ምስ ወለዳ ካሊእ ውላድ ይኣኸለኒ ኢለን ነዚኦም ቀጂዐኻን አምሂርካን ምዕባይ ከም ናይ ህይወት ተልእኾኻን ገይረን ወሲደንኦ ነይረን፡፡

5

ዕዳጋ እንትህልው መዓልቲ ጨው ቅመም ወዲቕመም ካብ ዓበይቲ ነጋዶ ገዚአንስ ይኹን ተለቂሖን ወሲደን ኣብ ዕዳጋ ተንኮቦት መሳሊ ዘርጊሖን ሰጢሖንኦ ይውዕላ፡፡ ብገንዘብ ዝሸጥኦ ኣብ ጫፋ ብቐጣን ጨርቂ ዝተጣበቐት ንኡሽተይ በዓልቲ መሽቀቕ ከረጢት ናብ ክሳደን ኣእትየን ብውሽጢ ጉሊኣን ይገብርኣ እሞ ኣውጂእ እናበላ ናብኣ ኣእትየን ተመሊሰን ናብ ጉሊኣን የእትውኣ ብእኸሊ ዘለወጠኦ ዝበለ ድማ በቢዓይነቱ ኣብ ዘተፈላለየ ቅንጥብጣብ ጨርቂ ኣዋህልል ውጂሊን ምሽት ንምሽቱ ጠቕሊለን ማለት ማዓት ሕዝሎን ሕንጥልጥሎን ኮይነን ንገዝኣን ይኣትዋ፡፡ ዝተለቀሖኦ ከፊለን ንስሙን መዳወይ ዝኸውን ይረኽባ፡፡ ክሳብ ከምኣ መዓልቲ ዕዳጋ እትመፅእ ኣብዘለሙ ሰሙን ሓደ ሓደ ግዜ ሓሚመ ኢለን ተዓጂፊን ይድቅሳ፡፡ ካሊእ ግዜ ጡጥ ፈቲለን እናሸጣ ማይ ኣምጂኣን እናሸጣ ተወሳኺ እቶት ይኣራርያ፡፡

10

እነይ ስላስ ገዝኣን ይኹን ናብርአን መኻዚኖ ተጋራጫዊ ነገራት ጎንፅታት እዩ፡፡ ገዝኣን ኣብ ዘበናዊ ፋብሪካ ዝተሰርሖ ቆርቆሮ እዩ፡፡ ኣብ ውሽጢ ግን ኣብ ክንዲ ዓራት መደብ ኣብ ክንዲ ወንበር መድሐ ኣብ ክንዲ ልቲ ናይ ላምባ ጋዝ ወይ ድማ ፍላይ ሓዊ እዩ ዝርከብ፡፡ ንኣሽሓት ዓማውቲ ዝፀንሐ መሳርሒ ገዛ ምስ ብዘበናዊ መንገዲ ዝተሐርሐ ቆርቆሮ ኣቢሮም ይነብሩ፡፡

15

ማይ ቡምባ ዝብሃል ነገር ዋላ ቀኛዝማሽ ዮሴፍ ነታ ከተማ ምስ ኣሰልጠንዋ እውን ኣይፈልጠኦን፡፡ ታዕሪፋ ዓል ታዕሪፋ ዝረኽባላ ዝነበረት ስራሕ ምሕዋር ማይ እኳ ዳኣ ተጫራታይ ረኽባላ፡፡ ንባዕለን ዝኸውን ማይ ኣብ ግዝፍ ዝበለ ዕትሮ የቐምጣ፡፡ ንኣሽሓት ዓመታት እንተይተቐየረ ብዝፀንሐ ኣገባብ ዝተሰርሐ ዕትሮ መቐድሒኡ ግን ሽክና ወይ ሻሻት ኣይነበረን፡፡ ኮካኮላ ዝብል ናይ እንግሊዝኛ ፅሑፍ ዘለዎ ታኒካ እዩ ኔሩ፡፡ እታ ታኒካ ዝተሰርሐትሉ ዕላማ እኳ መቐድሒ ማይ ንክትከውን ኣይነበረን፡፡ ብዘበናዊ መንገዲ ዝተሰርሐ መስተ ንክቋፅር እቲ መስተ ምስተሰተየ ድማ ንክድርበይ ሃጥ እንተበለ ድማ እንደገና ተኣኪቡ ብዘበናዊ መንገዲ ተዓራርዩ እንደገና ዘበናዊ መስተን ክቋፅር እዩ ነይሩ፡፡

20

25

ዘበናዊ ናብራ ዝደርበዮ ታኒካ ግን ኣብ እንዳነይ ስላስ ኣትዩ በቲ ሓደ ገፅ ወሰን ወሰን ተቐርዲዱ መቐድሒ ማይ ይኸውን እሞ ንእነይ ስላስ ምስ መበል 20 ክ/ዘበን የተኣሳሰረን፡፡ እቲ ዝገርም እነይ ስላስ ምስ መበል 20 ክ/ዘበን ዘተኣሳሰረን እቲ ክ/ዘበን እቲ ተጠቂሙ ውዳቕ እዩ ኢሉ ዝደርበዮ ምኳኑ እዩ፡፡ ብድርባይ ናይ ዘበናዊ ናብራ ኣቢለን ምስ ዘበናዊ ናብራ ይተኣሳሰራ፡፡

30

እንትሓማ እንተለዎ ወይ ዳሓን ገንዘብ እንትረኽባ እንተለዎ እኸለን ንእንዳመጥሓን ወሲደን ዘበናዊ ክብሃል በዝክኣል ናውቲ የጥሕና፡፡ ገንዘብ ስኢነን በዓልቲ ጥጂና እንትኾና ዝጥቀማ ነገር ካብ ምኳና ዝተልዓለ ንመጀመርያ ጊዜ ሰብ መዓዝ ክጥቀመላ ከምዝጀመረ ዘይትፍለጥ መጥሖን ናይ ገዝኣን ኣላተን ዋላ ገንዘብ ሃሊያተን እውን ዝልንቀጥ ነገር እንትህልው ነዛ ናይ ዘበን እኒ እኒ መጥሓን እየን ዝጥቀማ፡፡ እነይ ስላስ ኣብ ክልተ ግዜታት ኣብ ክለተ መዋእላት ረጊፀን እየን ዝነብራ፡፡ እቲ ሓደ እግረን ኣብ መበል 20 ክ/ዘበን እቲ ሓደ እግረን ኣብ ዘበን እኒ እኒ፡፡

35

ነይረን ነይረን መሕወሲ ሰብ ኢለን ዝገዝኣኦ ጀለብዮ ክዳን ኣላተን፡፡ ኩሉ መዓልቲ ዝጥቀማ ብርስሓት ቀላማ ዝቐየረት ኣረጊት ጀዲድ ቀምሽ ድማ ኣላተን፡፡ ዋላ ነታ ሓዳሽ ጀለብዮኦን እንትኸደና እውን ከይትኣርገኒ ብዝብል እታ ብላይ ጀዲደን ብውሽጢ ገይረን እታ ጀለቢያ ብላዕሊ ይገብርኣ፡፡ ንእነይ ስላስ ዘገድሽን ሓድሽ ልስሉስ ጨርቂ ኣብ ዝባነን ምዕራፍ ኣይኮነን፡፡ ብውሽጢ ዘሎ ምስ እንግድዐን ዝተጣበቐ ብላይ ሓርፋፍ ኣረጊት ክዳን እናሃለወ እቲ ብደገ ዝርኣ ግን ዘበናዊ መልክዕኛ ምኳኑ ሸፊንዎ ይነብር እምበር ኣይትክኦን ኣብ እንዳነይ ስላስ፡፡

40

ዳሓር ናብራ ቁሩብ ፍኹስ እንዳበለለን ምስ ከደ መስዓሚ በተኸሰያን ኢሊን ዘእለምኡ ዓለባ ዓድና እውን ነይራተን። ዋላ ካቢቲ ጀለብያ ንላዕሊ ተኸናኸነን ይሕዝኡ። ተገራጮዊ እዩ ገዛ እንዳ እነይ ስላስ። ኣብ ሓደ መዳይ ዘበናዊን ናይ ዘበን እኒ እኒን ሓቢሮም ይነብሩ። እናቐያየራ ይጥቀማሎም።

45 ኣብቲ ሓደ መዳይ እቲ ዘበናዊ ካብቲ ነባር ዘላዕለ ግምትን ክብርን ይህብኡ። እቲ ዝበዝሕ ጥሪትን መነባብሮአን ናይ ዘበን እኒ እኒ እናሃለወ ብዙሕ ግዜ ብደግ ዝርእ ግን ቆርቆሮ ገዝእን ጀለብያ ክዳነን ኮታ እቲ ዘበናዊ ዘበለ ይመስል።

ናብርአን ብጠቐላላ ካብቲ ሸቐጥ ሸቐጥ ውዲለን ዘምፀኡ እኸሊ ኣይፍለን ሕውስዋስ እዩ። ናይ እነይ ስላስ ጥራሕ ግን ኣይኮነን ናይ ኩላ እምባ ሰራዊት ናይ ኩላ ትግራይ ናይ ኩላ ኢትዮጵያ ናብራ እዩ።

50 ዋላ እቶም ገዛእቲ እቶም ሰብ ምቕው ናብራ እኒ ቀኛዝማሽ ዮሴፍ ወዲ እንተኾኑ እውን መጠኑ ከፈላለ እንተዘይኮይኑ ኣብ ክልተ መዋእላት ዝነብሩ ምኳኖም ዘየካትዕ እዩ።

እነይ ስላስ ብናብርአን ዝተሓጎሳሉ ብዕድለን ዝረወያሉ እዋን የለን ምባል ምግናን ኣይኮነን። ድኻ ኮይነን የማነ ፀጋም ተዓፊዐን ከርፋሕ ናብራ ይደፍኡ። ብድኸነተን ይጉህያ። ንምንታይ ከምዝደኸያ ግን ብዙሕ ግዜ ሓሲበናሉ እውን ኣይፈልጣን። ከም ቅቡል ዕድለን መፋጥርተን ጌረን እየን ዝወስድኡ። ንሰን ዝገበራ እንተገበራ ከይሓልፈለን ዝገብር ቆሪኑ ዝሓዘን ምድራዊ ሓየሊ ኣሎ ኢሊን ኣይኣምናን። ዕድለን ገይራለን ካብ ድኻታት ተፈጠረን ድኻ ኮይነን እቶም ገዛእቲ ድማ ዕድሎም ኮይኑ ካብ ርሑሳት ተወሊዶም ሃፍታማት ክቡራት ኮይኖም። ድኻ ነይሩ ዝህፍትም ሃፍታም ነይሩ ዝደኪ እንትርእያ እውን ኣጋጣሚ ናይ ዕድል ነገር ገይረን ይርድኡኡ። እቲ ዝዓበየ ትምኒተን ካብቶም ድኻታት ኮይኖም ተፈጠሮም ዕድሎም ገይሩሎም ኣብ መንጎ ንምህፍታም ዝበቐፀ ሓንቲ ንክኸና

60 እዩ። ብናይ ባዕለን ባዕሪ ሒሽ ኢሊን ኣይኮነለንን ደቀን ኣምሂረን ክሓልፈለን ምኳኑ ገሚተን ንደቀን ምምሃር ከም መንገዲ ምህፍታመን መንገዲ ምምሕያሽ ናብረአን ገይረን ብዓብይ ወነ ተራባረባላ።

ናብርአን ንምንታይ ከምኡ ከምዝኸነን ንቐፃሊ ዝህልወን መማረፅታት ፈፂመን ኣይርዳኡን። በቲ ሓደ መንገዲ ይፍትና ይኣብየን። የንፀርፅራ በቲ ካሊእ መንገዲ እንደገና ይፍትና። ብኡኡ እውን ይኣብየን የማርራ። ካብ ሓደ ፈተነ ናብ ካሊእ ፈተና ካብ ሓደ ምንፅርፃር ናብ ካሊእ ምንፅርፃር

65 እናተገላበጣ ብዘይፈልጠኡ ዘይቆፃፀርኡ ጉዕዞ ናብራ እናተዳፍኡ ይጓዓዛ። ናይ ውሕጅ ጉዕዞ። ማንም ዝቆፃፀሮ ዘይብሉ ብናይ ባዕሉ ሕጊ ካብ በሪሽ ናብ ዓሚቕ ይውርወር። ዝገፈጠ ጉንዲ ወዲ ጉንዲ እናጋላበጠ ሒዘዎ ይውንጪፍ። እቲ ጉንዲ ነቲ ናይ ውሕጅ ጉዕዞ ይፍለጦ ኣይፍለጦ ይቆፃፀሮ ኣይቆፃፀሮ ካሊእ ሕቶ እዩ። ብቻ እናተገላበጠ ይኸይድ። ከም እነይ ስላስ። መንፀርፀሪ ኣእምሮ ዘየብሉ እንተዘይኮይኑ ብውሕጅ ዝተጋፍዐ ጉንዲ ካብ ብናብራ ዝጋፍዓ ዘለዎ እነይ ስላስ ኣይፍለን።

70 ኣብ እምባ ሰራዊት ኣብ ትግራይ፣ ኣብ ኢትዮጵያ፣ ኣብ ኩሉዓለም ከንደይ ብውሕጅ ናብራ ወዲ ሰብ እናተጋፍዐ እንተይፈለጠ እንተይተቐፂሮ እናተገላበጠ ዝወርድኩን ይህሉ?

«ምንኩሕኳሕ ዘይፍለየሉ ማዕዖ»
ብተስፍይ ዮሃላሽት 1977 ዓ.ም

- መይላ ኣተራርኻ እቲ ድርሰት እንታይ ይመስል? ምስእዚ ተተሓሒዙ ዘለዎ ፀገም ኣብርሁ።
- ቀንዲ ስነ-ፅሑፋዊ ዕላማታት እቶም ምስላዊ ኣዘራርባታት እንታይ እዩም? ዝሓዘዎም ዘይግሁዳት ፍትሒታትከ እንመን እዮም?
- ቀንዲ ተዋሳኒቲ እዚ ስነ-ፅሑፋዊ ሰራሕ እንመን እዮም? ከመይከ ተቀሪፆም? ሓፈሻዊ ምስቲ ስራሕ ተዛሚዱ እንታይ ይገልፁ።
- እንተዋሓደ ስለስተ ባህርያት እቲ ቀንዲ ገፁ-ባህርይ ምስ እቲ ቴማ እቲ ዕሑፍ ዝራኸቡ ዕሓፍ/ፊ።

1. (b) ትማሊ ፣ ሎሚ ፣ ፅባሕ

ሐደ ግዜ
«ልቢ ኤርትራዊ
ምስ ውፁዕ ኢትዮጵያዊ
መዓሸያ 'ትሓዊ?»
5 ዝባሃል ዝነበረ
 ሳላእቶም ሰብ ስረ
 ትምኒትና ሰመረ።

እንተኾነ
ነዚ ኹሉ ዘልዓለ
10 እንታ'ዩ እንተተባህለ
 'ዚ ዝስዕብ መልሲ መኸተለ።

 ሚእቲ ዓመት ይገብር
 ንሕሊና ዝሰብር
15 ንምእራም ዘፀገመ
 ሐደ ግፍዒ ተፈፀመ።

 ማዕርነት ተሰብረት
 መሰል ተደፈረት።

ንልቢ ኤርትራዊ
ምስውፅዕ ኢትዮጵያዊ
20 ዝጠበሰት ሓዊ፡
 ብቁልዒ ዝጀመረት
 ናብ ንህሪ ሰገረት
 ብጥቕሚ ተወጠረት።

ብድሕሪ 'ዚ
25 ጌጋታት ክዕረ
 ዝግባእ ዝነበረ
 ኣብ ክንድኡ ግዳ
 መፀ ዓብይ ፍዳ ፡

መንጎ ሓፃር ዕለት
ኣብ ክልተ እተኸፍለት
30 'ትመስል ሰግለለት
 ብርሃን ብልጭ በለት ፡
 ለይቲ ኣይሓደረት
 ቀተሪ ኣይዋዓለት
35 ሻባ ተኸወለት።

 ኩነታት ተወልደ
 ሓደ ድሕሪ ሓደ
 እናተዋደደ
 ፈዒመ ገደደ።

40 ተስፍኡ ደበነ
 ከይዕረ መኸነ
 ዝገደደ ኾነ።
 ኣብ'ታ ዝነበረታ
 መሊሳ ተወሰኸታ፡
45 ብተንኮል ብኸፍኣት
 ተኸተለ መዓት
 ብዓመፅ ብቅትለት
 ብጎደና ስሕለት
 ሰኣን ሜላ ክእለት
50 ሃገር ተበደለት
 ፀለሎ መሰለት።

 ዳሕረዋይ ገነነ
 ዓሻ ዚይዳነ
 ህይወት እናሃደነ
55 ምዕናው ጥራሕ ኮነ።

ኣብ ርእሲ 'ዚ
ታሪኹ ንምዕዛብ
«ነዚ ዝፈጠሩ
መነ መን ነበሩ?»
60 ኢሉ ንዝሓተተ
 መልሳ እኒህተ!!

«ሰለስተ ግጉያት
ካብ ኩሉ ዕቡያት
ብሓሶት ስሙያት
65 ብተግባር ግዕዙያት
 ብተንኮል ውሩያት

ርፍራፍ እናሃቡታ
«መን ከማይ» ዝብሉታ
ሰለስተ ስርዓታት
መኸዘን ኣበሳታት
እዮም ዝነበሩ
70 ብሕማቕ ኪዝክሩ።

የግዳስ
ነቶም 'ዚ ዝገብሩ
ኣበታት ክሕብሩ
እቲ ሓቂ ክምስክሩ
ኣንዊሖም ኪንፅሩ
80 «ይትረፍ'ዶ ኪመርሑኻ
 ክትመርሖም ዝኹርኩሉኻ»
 ይብልዎም ነበሩ
 ግብሮም እናዘርዘሩ።

ዘኾነ ኾይኑ

እሞ' ናተሃወፁ

ካብ ቤትኩም እንቋፅ ወፁ !

ካብ ቤትኩም እንቋፅ ወፁ !

85

እዞም በዓል መፁ

ብተንኮል ዝወርፀፁ

ብሓሶት ዝመፀፁ

ብቐንኢ ዝቐርፀፁ

ማእገርኩም ዝጓዕፀፁ

ዝዓመፁ ምስ ዓመፁ

95

እምበኣርክስ

እኒህ ጎልጎል እኒህ ሜዳ

ዓዲ ንምህናፅ ኣየድልን ማዕዳ፡፡

90

ልሳኖም እናተቐርፁ

ህይወቶም እናቐበፁ

«ትማሊ -ሎሚ -ፅባሕ» ከብ ሓዊ እግሩ
መድብል ግጥሚ 1991 ዓ.ም.ፈ

— ቀንዲ መልእኽትታት እቲ ገጣሚ እንታይ እዮም? ብኸመይ ይግለፁ?

— መዋቅር እዚ ግጥሚ እንታይ ይመስል? ዝተፈለየ ግጥማዊ መዋቅርከ ረኺብካሉ/ክሉዶ?

— ቀንዲ ስነ-ፅሑፋዊ ዕላማታት እቶም ምስላዊ ኣዘራርባታት እንታይ እዩም? ዝሓዘዎም ዘይግሁዳት ፍትሒታትክ እንመን እዮም?

— እቲ ገጣሚ ትማሊ : ሎሚ : ፅባሕ ክብል ከሎ እንታይ ንምግላፅ ደልይኡ ይመስለካ/ኪ?
እዚኸ ከመይ ክፍለጥ ይኽእል?